



IR-RABAT

**KUNSILL LOKALI IR-RABAT  
IS-SEBA' LEGIŻLATURA  
MINUTI TAL-LAQGĦA NUMRU G 07**

\*

**Il-Kunsill iltaqa` nhar  
It-Tlieta 20 ta' Awwissu 2013 fis-7.00 pm  
fl-Uffiċċji Amministrattivi f'nru 8, Triq l-Isptar, Ir-Rabat**

Data u ħin

\*\*

**Preżenti għal-Laqgħa:**

Attendenza

Is-Sur Charles Azzopardi	Sindku
Is-Sra Doris Coleiro	Viċi Sindku
Is-Sur Nazju Cassar	Kunsillier
Is-Sur Peter Paul Azzopardi	Kunsillier
Is-Sur Paul Grech	Kunsillier
Is-Sur Ian Vassallo	Kunsillier
Is-Sur Stephen Borg	Kunsillier
Is-Sra Orietta Masini Cardona	Segretarju Eżekuttiv

**Skuzati:**

Is-Sur Andrew Mallia	Kunsillier
----------------------	------------

**1.00 Konsiderazzjoni u Approvazzjoni tal-Minuti – Seduta numru G 06**

1.01 Il-Kunsill ikkunsidra l-minuti tas-seduta nru G06.

Konsiderazzjoni u  
Approvazzjoni tal-  
Minuti – Seduta  
numru G 06

1.02 Il-Viċi Sindku talbet emenda f'*item* **5.01** biex jiżdiedu dawn il-kliem:

Emenda

"Il-Viċi Sindku staqsiet jekk hux ser jigi diskuss il-programm ta' Jum ir-Rabat u jekk hux possibbli li jieħdu sehem il-grupp Bibita. Is-Sindku wieġeb li l-aħjar titkellem mal-Kunsillier Stephen Borg, li huwa l-Kunsillier responsabbli mill-attività u mal-impjegata li qed tgħinu fl-attività". Din l-emenda giet issekondata

**KUNSILL LOKALI IR-RABAT**

mis-Sindku u għaddiet unanimament.

Il-Kunsillier Stephen Borg talab emenda f'item **6.02** biex jizdiedu dawn il-kliem:

Emenda

"Wara laqgħa li kellhom s-Sindku u l-Kunsillier Stephen Borg flimkien mal-enforcement officer tat-TM u r-rapprezzantant tal-coaches, gie maqbul li l-coaches jibdwew jipparkjaw fit-telgħa tal-infetti u mhux fil-wegħa tal-muzew". Din l-emenda giet issekondata mis-Sindku u għaddiet unanimament.

Il-Viċi Sindku talbet emenda biex wara item **18.06** jizdiedu dawn il-kliem:

Emenda

"Il-Viċi Sindku staqsiet jekk il-Kunsill kellux risposta mingħand id-Dipartiment għall-Gvern Lokali dwar ir-rapport bis-sugġett 'il-pożizzjoni u l-operat finanzjaru tal-Kunsill. Is-Segretarju Eżekuttiv wiegħbet li l-Kunsill kien għadu ma rċevix ir-risposta finali". Din l-emenda giet issekondata mis-Sindku u għaddiet unanimament.

Il-minuti tas-seduta nru G06 ġew meħuda bħala moqrija u approvati unanimament hekk kif emendati u ffirmati mis-Sindku u s-Segretarju Eżekuttiv.

## **2.00 Punt li joħorġu mill-Minuti G 06**

Punt li joħorġu mill-Minuti G 06

2.01 3.02 Is-Sindku informa l-laqqgħa li t-twegiba tad-Dipartiment għall-Gvern Lokali kienet li din l-iskema hija ta darba biss. Għaldaqstant is-Sindku ppropona li l-Kunsill għandu japplika għal din l-iskema. Il-Kunsillier Paul Grech issekonda din il-proposta. Il-Kunsill qabel unanimament.

Memo 17/2013 -- Skema ta' Għajnuna Finanzjarja għat Streaming tal-Laqqgħat online

2.02 3.04 Is-Sindku informa lill-Kunsill li l-laqqgħa mal-Kumitat il-ġdid tar-'Rabat Ajax Football Nursery' kienet saret u ġie miftiehem li bħala għajnuna l-Kunsill ser iqassam l-applikazzjonijiet mill-uffiċċini tiegħu.


Laqqgħa mal-Kumitat il-ġdid tar-'Rabat Ajax Football Nursery'

## **3.00 Komunikazzjoni mis-Sindku inkluż korrispondenza**

3.01 Is-Sindku informa lill-Kunsill bil-kommunikazzjoni li għaddiet bejn id-Dipartiment għall-Gvern Lokali u l-Kunsill dwar ir-rapport bis-sugġett "il-pożizzjoni u l-operat finanzjaru tal-Kunsill". Is-Segretarju Eżekuttiv qrat ir-risposta tad-Dipartiment għat-talba tal-Kunsill sabiex jingħata direzzjoni fuq l-imsemmi rapport, kif ukoll il-kjarifikazzjoni mitluba minnha minħabba l-ambigwià tar-risposta. Qrat ukoll ir-risposta finali li ma tat l-ebda sodisfazzjon għall-mistoqsijiet imqajma minnha.

Rapport bis-sugġett "il-pożizzjoni u l-operat finanzjaru tal-Kunsill".

Il-Kunsill beda d-diskussjoni fuq dan is-sugġett billi kkunsidra t-tonalità użata fl-ittra tad-Dipartiment fil-konfront tas-Segretarju Eżekuttiv bħala waħda barra minn lokha, peress li ma kienetx rilevanti mat-talba tal-Kunsill għall-parir dwar id-diversi nuqqasijiet li jsemmi r-rapport.




Id-diskussjoni kompliet dwar ir-rakkomandazzjoni (B) tad-Dipartiment fejn qed jingħad "illi għadarba l-kuntratturi għamlu x-xogħol mitlub u dan jiġi ċċertifikat bħala tajjeb mill-perit tal-Kunsill, il-pagamenti rilevanti għandhom isiru". Il-Kunsill qabel mal-argumenti miġjuba mis-Segretarju Eżekuttiv fit-talb ta' kjarifikazzjoni tagħha, ossija r-relevanza ta' ċertifikazzjoni mill-perit tal-Kunsill għad-diversi servizzi msemija fir-rapport li mhumix ta' natura infrastrutturali. Dan billi xogħol ta' stampar, *billboards*, qtugħ ta' ħaxix u affarijiet simili qatt ma jiġu ċċertifikati minn perit.

Wara li ma kienx hemm qbil unanimu dwar kif għandu jipproċedi l-Kunsill, il-Viċi Sindku infurmat lill-Kunsill, li fuq inizjattiva personali, hi kienet ser tikteb lid-Dipartiment sabiex tiġi ċċarata l-pożizzjoni ta' dawk is-servizzi li ma jistgħux jiġu ċċertifikati minn perit. Dan wara li s-Sindku ssuġġerixxa li jithallsu dawk is-servizzi li jkunu ġew iċċertifikati. B'reazzjoni, membri tal-Kunsill staqsew x'se jsejtn minn dawk il-kontijiet li ma jiġux normalment ċertifikati minn perit.

Fit-tmiem id-diskussjoni s-Sindku ppropona li l-Kunsill jittlob lill-perit jiċċertifika x-xogħlijiet li jhoss li jaqgħu taħt il-kompetenza tiegħu u wara l-Kunsill jiddiskuti dwar il-kumpliment tas-servizzi l-oħra msemija fir-rapport. Il-Viċi Sindku issekondat din il-proposta. Il-mozzjoni għaddiet b'4 voti favur u 3 astensjonijiet.

- |      |   |   |
|------|---|---|
| 3.02 | Is-Sindku informa l-laqgħa li l-Kunsill kien irċieva l- <i>Playgrounds Inspection Report</i> ta' Gnien tal-Barnuża u Gnien Bir Iljun. Wara diskussjoni li saret il-Kunsillier Nazju Cassar ippropona li l-Kunsill jittlob lill-perit sabiex jagħmel evalwazzjoni tar-rapport u jhejji wkoll l-istimi meħtieġa. Issekonda din il-proposta l-Kunsillier Paul Grech. Il-Kunsill qabel unanimament.   | <i>Playgrounds Inspection Report</i> ta' Gnien tal-Barnuża u Gnien Bir Iljun.   |
| 3.03 | Is-Sindku informa l-laqgħa li reggħu bdew it-taħditiet mal-Assoċjazzjoni tal-Bejjiegħa tal-Monti dwar il-proġett <i>Measure 313 – Encouragement of Tourism Activities</i> . Is-Sindku qal li l-assoċjazzjoni kienu ssuġġerew li l-monti jinzel aktar l-isfel fi Triq Santa Rita u jdur għal go Triq Pawlu Inguanez u Triq Pierre Muscat. Wara diskussjoni li saret is-Sindku ppropona li l-Kunsill għandu jilqa' s-suġġeriment tal-assoċjazzjoni. Il-Viċi Sindku Doris Coleiro ssekondat din il-proposta. Il-Kunsill qabel unanimament. | Taħdit mal-Assoċjazzjoni tal-Bejjiegħa tal-Monti dwar il-proġett <i>Measure 313 – Encouragement of Tourism Activities</i> |
| 3.04 | Is-Sindku informa l-laqgħa li kien irċieva korrispondenza mingħand is-Segretarju Eżekuttiv tal-Kunsill ta' Haż-Zebbuġ dwar attività kulturali li ż-żewġ Kunsilli jistgħu jorganizzaw flimkien bl-isem ta' <i>Malta International Band Festival</i> . Wara diskussjoni li saret ġie deċiż li minħabba li din l-attività ser issir ftit jiem biss wara Jum ir-Rabat, il-Kunsill mhux ser ikun possibbli li jieħu sehem.   | Korrispondenza mill-Kunsill ta' Haż-Zebbuġ  |
| 3.05 | Il-Sindku Charles Azzopardi ppropona li jinxtraw fanali godda għal Misraħ Anton Agius (L-Għalqa ta' Kola). Hu kompla billi qal li l-fanali eżistenti jinsabu bil-ħsara u li minn pariri tekniċi li ħa l-Kunsill irriżulta li mhux vijabbli li dawn jissewwew. Il-Kunsillier Nazju Cassar issekonda din il-proposta. Il-Kunsill qabel unanimament.   | Fanali ta' Misraħ Anton Agius   |
- Is-Sindku ppropona li ssir manutenzjoni tat-triq tal-palju. Hu qal li qed jidhlu diversi lmenti li din it-triq qiegħda tkun ta' periklu għas-sewwieqa. Il-Viċi Sindku



Doris Coleiro ssekondat din il-proposta. Il-Kunsill qabel unanimament.

#### **4.00 Awtorizzazzjoni tal-Flasijiet**

- 4.01 Is-Sindku Charles Azzopardi ppropona li l-iskeda tal-flasijiet numru 224 tiġi approvata b'emenda għall-pagament numru 5798 li mill-pagament originali ta' €472 għandu jithallas biss €236. Issekondaw din il-proposta l-Viċi Sindku Doris Coleiro u l-Kunsillier Paul Grech. Il-Kunsill qabel unanimament.
- L-iskeda tal-flasijiet numru 224

#### **5.00 Mozzjoni Speċjali 0001/13- 'Issir nulla deċiżjoni meħuda unanimament mill-Kunsill dwar rikonoxximent'**

- 5.01 Is-Sindku Charles Azzopardi pprezenta mozzjoni 0001/13. Kopja ta' din il-mozzjoni tinsab annessa ma' dawn l-minuti.
- Mozzjoni Speċjali 0001/13

Is-Sindku ressaq din il-mozzjoni bħala riżoluzzjoni speċjali u ssekondaw din il-mozzjoni l-Viċi Sindku Doris Coleiro u l-Kunsillier Paul Grech. Dan sabiex tkun tista' tiġi revokata d-deċiżjoni preċedenti li ttiehdet waqt seduta G05 tas-16 ta' Lulju 2013.

F'din l-mozzjoni s-Sindku ppropona illi ssir nulla d-deċiżjoni li s-Sur Joseph Fsadni jieħu rikonoxximent għal ħidmietu f'Jum ir-Rabat, billi huwa kien diġà ħa rikonoxximent simili fis-sena 2006.

#### **6.00 Quarterly Financial Statements ( Jannar- Marzu)**

- 6.01 Is-Sindku Charles Azzopardi talab li *item 6* jerga' jittla' fuq l-aġenda li jmiss minhabba li l-*accountant* tal-Kunsill jinsab indispost. Il-Kunsill qabel unanimament.
- Quarterly Financial Statements (Jannar- Marzu)


#### **7.00 Quarterly Financial Statements (April- Ġunju)**

- 7.01 Is-Sindku Charles Azzopardi talab li *item 7* jerga' jittla' fuq l-aġenda li jmiss minhabba li l-*accountant* tal-Kunsill jinsab indispost. Il-Kunsill qabel unanimament.
- Quarterly Financial Statements (April- Ġunju)

\*\* Il-Kunsillier Peter Paul Azzopardi talab li jiġi skużat fl-8.40 p.m.

#### **8.00 Riżenja tal-Kunsillier Antoine Borg**

- 8.01 Is-Segretarju Eżekuttiv pprezentat u qrat l-ittra ta' riżenja tal-Kunsillier Antoine Borg. Is-Sindku kompli billi rringrazzja lis-Sur Borg għall-ħidma tiegħu fi ħdan il-Kunsill u awguralu kull suċċess fil-ħidma parlamentari tiegħu.
- Riżenja tal-Kunsillier Antoine Borg




**9.00 Awtorizzazzjoni tal-Kunsill biex apparat u oġġetti li m'għadhomx jiffunzjonaw jiġihassru mill-inventarju tal-Kunsill**

- 9.01 Is-Segretarju Eżekuttiv ippreżentat fuq il-mejda tal-Kunsill lista ta' apparat u oġġetti li m'għadhomx jiffunzjonaw. Liema lista tinsab annessa ma' dawn il-minuti. Kien qed jiġi rrakkomandat li dawn l-oġġetti jitneħħew mill-inventarju tal-Kunsill. Is-Sindku ppropona li l-Kunsill jilqa' r-rakkomandazzjoni tas-Segretarju Eżekuttiv. Il-Kunsillier Stephen Borg issekonda din il-proposta. Il-Kunsill qabel unanimament.
- Awtorizzazzjoni sabiex apparat u oġġetti li m'għadhomx jiffunzjonaw jiġihassru mill-inventarju tal-Kunsill

**10.00 Korrispondenza**


- 10.01 B'referenza għall-korrispondenza numru **50/1218/13** is-Sindku informa l-laqqgħa li l-Kunsill kien irċieva talba mingħand il-Perit Daniel Micallef fejn f'isem il-klijent tiegħu s-Sur Fredrick Curmi kien qed jitlob *No Objection* mingħand l-Kunsill sabiex jarma l-imwejjed u s-sigġijiet fi Triq San Pawl faċċata tar-Restaurant tiegħu *Cosmana Navarra*. Wara diskussjoni li saret ġie deċiż li l-Kunsill jitlob kopja tan-*No Objection* maħruġa mill-MTA.
- Talba għall-imwejjed u sigġijiet
- 10.02 B'referenza għall-korrispondenza numru **50/1222/13** is-Sindku informa l-laqqgħa li l-Korporazzjoni Enemalta kienet approvat it-talba tal-Kunsill sabiex issir bozza fuq arblu fiż-zona tas-Salvatur.
- Installazzjoni ta' bozza fiż-zona tas-Salvatur
- Il-Sindku ppropona li ssir l-installazzjoni ta' din il-bozza ġdida. Issekonda din il-proposta l-Kunsillier Paul Grech. Il-Kunsill approva.
- 10.03 B'referenza għall-korrispondenza numru **50/1221/13** is-Sindku informa l-laqqgħa li l-Korporazzjoni Enemalta kienet approvat it-talba tal-Kunsill sabiex issir bozza fuq arblu fiż-zona tan-Nadur.
- Installazzjoni ta' bozza fiż-zona tan-Nadur
- Il-Sindku ppropona li ssir l-installazzjoni ta' din il-bozza ġdida. Issekonda din il-proposta l-Kunsillier Paul Grech. Il-Kunsill approva.
- 10.04 B'referenza għall-korrispondenza numru **50/1221/13** is-Sindku informa l-laqqgħa li l-Kunsill kien irċieva lment dwar Triq il-Merħliet. Hu qal li f'din it-triq hemm problema bil-qlib tal-ilma u kull meta qed tagħmel ix-xita hemm ċertu residenti li jispicċaw bl-ilma fil-garaxxijiet tagħhom.
- Ilment dwar Triq il-Merħliet
- Il-Sindku ppropona li l-Kunsill jitlob parir mingħand il-perit tal-Kunsill kif ukoll stima tax-xogħlijiet meħtieġa u terġa' tittella f'seduta oħra tal-Kunsill sabiex tittieħed id-deċizjoni finali. Issekonda din il-proposta l-Kunsillier Ian Vassallo. Il-Kunsill approva.
- 10.05 B'referenza għall-korrispondenza numru **50/1189/13** is-Sindku informa l-laqqgħa li l-Kunsill kien irċieva talba mingħand *Malta Cycling Federation* sabiex jorganizzaw tlielaq bir-roti fiż-zona ta' Miġra Ferġa, l-Imtaħleb.
- Talba mingħand *Malta Cycling Federation*

Ġie deċiż li tintalab laqqgħa mal-organizzaturi flimkien mas-Sindku u iċ-Ċerpersin



tal-Kumitat Amministrattiv tal-Baħrija.

- 10.06 B'referenza għall-korrispondenza numru **50/1159/13** is-Sindku informa l-laqqgħa li l-Kunsill kien ircieva talba sabiex Triq San Piu V issir *one way*. Talba sabiex Triq San Piu V issir *one way*.
- Wara diskussjoni li saret ma kienx hemm qbil li l-imsemmija triq issir *one way*.
- 10.07 B'referenza għall-korrispondenza numru **50/1161/13, 50/1155/13, 50/1165/13** is-Sindku informa l-laqqgħa li l-Kunsill kien ircieva diversi talbiet sabiex titieħed xi tip ta' azzjoni sabiex jitnaqqas il-periklu serju li jeżisti fi Triq Ħal Tartarni kantuniera ma' Triq it-Torri. Periklu fi Triq Ħal Tartarni
- Is-Sindku qal li huwa minnu li din it-triq hija perikoluża ħafna kemm għall-*pedestrians* kif ukoll għas-sewwieqa. Gie deċiż li l-Kunsill jerga' jikteb lil TM u nitolbu li tittieħed azzjoni urgenti minħabba li din it-triq taqa' taħt il-gurisdizzjoni ta' TM.
- \*\* Il-Viċi Sindku Doris Coleiro talbet li tiġi skuzata fid-9.08 pm
- 11.00 **Għażla tal-offerta tat-tbattil u tindif tal-litter bins, dog bins u ash trays-RLC/T/121/13**
- 11.01 Is-Sindku Charles Azzopardi talab li *item* 11 jerga' jitle' fuq l-aġenda li jmiss peress li l-Kunsill ma setax jirrisolvi f'kumitat ta' Bord tal-Aggudikazzjoni tal-Offerti minħabba li wħud mill-membri ma kinux preżenti. Il-Kunsill qabel. Għażla tal-offerta tat-tbattil u tindif tal-litter bins, dog bins u ash trays-RLC/T/121/13
- 12.00 **Frug ta' kwotazzjoni għall-uniformi tal-impjegati tal-Kunsill**
- 12.01 Is-Sindku Charles Azzopardi ppropona li tinħareġ sejha għall-kwotazzjoni għall-uniformi tal-impjegati tal-Kunsill. Il-Kunsillier Nazju Cassar issekonda din il-proposta. Il-Kunsill qabel unanimament Frug ta' kwotazzjoni għall-uniformi tal-impjegati tal-Kunsill
- 13.00 **Tiġdid tal-offerta tat-tindif u manutenzjoni tal-latrina pubblika ta' Triq il-Kulleġġ- T/0098/2011**
- 13.01 Is-Sindku ressaq l-offerta T/0098/2011 tat-tindif u manutenzjoni tal-latrina pubblika ta' Triq il-Kulleġġ, u ppropona li din l-offerta tiġi mġedda għal sena oħra. Il-Kunsillier Paul Grech issekonda din il-proposta. Il-Kunsill qabel unanimament li din l-offerta tiġi mġedda. Tiġdid tal-offerta tat-tindif u manutenzjoni tal-latrina pubblika ta' Triq il-Kulleġġ-T/0098/2011
- 14.00 **Tiġdid tal-offerta għal servizz ta' accountant - T/0099/11**
- 14.01 Is-Sindku ressaq l-offerta T/0099/11 għal servizz ta' accountant, u ppropona li din l-offerta tiġi mġedda għal sena oħra. Il-Kunsillier Paul Grech issekonda din il-proposta. Il-Kunsill qabel unanimament li din l-offerta tiġi mġedda. Tiġdid tal-offerta għal servizz ta' accountant - T/0099/11



**15.00 Tigdid tal-offerta għal servizz ta' perit - T/0108/12**

- 15.01 Is-Sindku ressaq l-offerta T/0108/12 għal servizz ta' perit, u ppropona li din l-offerta tiġi mġedda għal sena oħra. Il-Kunsillier Stephen Borg issekonda din il-proposta. Il-Kunsill qabel unanimament li din l-offerta tiġi mġedda.
- Tigdid tal-offerta għal servizz ta' perit - T/0108/12

**16.00 Tigdid tal-offerta għal xogħlijiet ta' *patching* - T/0115/12**

- 16.01 Is-Sindku ressaq l-offerta T/0115/12 għal servizz ta' xogħlijiet ta' *patching*, u ppropona li din l-offerta tiġi mġedda għal sena oħra. Il-Kunsillier Ian Vassallo issekonda din il-proposta. Il-Kunsill qabel unanimament li din l-offerta tiġi mġedda.
- Tigdid tal-offerta għal xogħlijiet ta' *patching* - T/0115/12


**17.00 Tigdid tal-offerta tat-tindif u manutenzjoni ta' *culverts* - T/0101/11**

- 17.01 Is-Sindku ressaq l-offerta T/0101/11 għal servizz ta' tindif u manutenzjoni ta' *culverts*, u ppropona li din l-offerta tiġi mġedda għal sena oħra. Il-Kunsillier Paul Grech issekonda din il-proposta. Il-Kunsill qabel unanimament li din l-offerta tiġi mġedda.
- Tigdid tal-offerta tat-tindif u manutenzjoni ta' *culverts* - T/0101/11

**18.00 Materji Oħra**

- 18.01 Il-Sindku Charles Azzopardi ppropona li jsir sprall ġo Triq il-Kan. G. Gatt Said qabel ma tidhol ġo Triq il-Katakombi. Issekonda din il-proposta l-Kunsillier Paul Grech. Il-Kunsill qabel li ssir stima ta' dan ix-xogħol u tiġi pprezentata fis-seduta tal-Kunsill.
- Sprall fi Triq il-Kan G. Gatt Said
- 18.02 Il-Sindku Charles Azzopardi ssugerixxa li ssir sprall ġo Triq Pierre Muscat kantuniera ma' Triq Santa Barbara Ġie deciz li l-Kunsill jitlob parir mingħand il-perit tal-Kunsill.
- Sprall ġo Triq Pierre Muscat
- 18.03 Il-Sindku Charles Azzopardi qal li Misraħ San Duminku kantuniera ma' Triq San Piju V it-triq qed iżzomm l-ilma. Ġie deciz li l-Kunsill jitlob parir mingħand il-perit tal-Kunsill.
- Misraħ San Duminku kantuniera ma' Triq San Piju V it-triq qed iżzomm l-ilma
- 18.04 Is-Sindku qal li kien ircieva talba mingħand il-Motor Sports Association sabiex il-Kunsill jisponsarja t-trophies kif ukoll il-posters tal-attivitajiet li torganizza l-Assoċjazzjoni.
- Talba mingħand il-Motor Sports Association

Il-Kunsill inotta li skont l-Att 363 tal-Kunsill Lokali, Kunsill ma jistax jagħti donazzjonijiet kemm fi flus kif ukoll mhux bi flus.





- |              |   |   |
|--------------|---|---|
| 18.05        | Il-Sindku Charles Azzopardi ppropona li ssir <i>refresh tar-road markings</i> ta' Triq San Vincenz Ferreri. Issekonda din il-proposta l-Kunsillier Paul Grech. Il-Kunsill qabel unanimament.  | <i>Refresh tar-road markings</i> ta' Triq San Vincenz Ferreri       |
| 18.06        | Il-Kunsillier Paul Grech informa l-laqqgħa li grupp ta' żgħażaġħ mill-Baħrija offrew volontarjament li jnaddfu ż-żona ta' bejn il-Baħrija u l-Kuncizzjoni. Huwa ppropona li l-Kunsill iġib <i>open skip</i> sabiex fiha jintrema l-iskart li jingabar. Is-Sindku ssekonda din l-proposta. Il-Kunsill qabel. | Tindif taż-żona tal-Baħrija u l-Kuncizzjoni minn grupp ta' żgħażaġħ |
| 18.07        | Il-Kunsillier Ian Vassallo qal li xi residenti kienu qed jilmentaw dwar il- <i>bins on wheels</i> tal- <i>Harika takeaway</i> li hemm is-Saqqajja.  | Ilmenti dwar il- <i>bins on wheels</i> tal- <i>Harika takeaway</i>  |
| 18.08        | Il-Kunsillier Ian Vassallo qal li Triq San Trofimu quddiem bieb nru 54 it-triq qed iżzomm ħafna ilma. Gie deċiż li l-Kunsill jitlob parir mingħand il-perit tal-Kunsill.  | Manutenzjoni ta' Triq San Trofimu                                   |
| 18.09        | Il-Kunsillier Ian Vassallo qal li Triq San Tumas quddiem bieb nru 19 it-triq qed iżzomm l-ilma. Gie deċiż li l-Kunsill jitlob parir mingħand il-perit tal-Kunsill.  | Manutenzjoni ta' Triq San Tumas                                     |
| 18.10        | Il-Kunsillier Ian Vassallo qal li diversi residenti kienu qed jilmentaw li hemm xi brijat fil-bandli Ġnien il-Barnuża l-Ħamra l-Baħrija. Is-Segretarju Eżekuttiv informat il-laqqgħa li l-Kunsill kien diġà ħa azzjoni dwar dan l-ilment.   | Ilmenti dwar brijat fil-bandli Ġnien il-Barnuża l-Ħamra l-Baħrija   |
| 18.11        | Il-Kunsillier Ian Vassallo qal li Triq San Publiju quddiem il-ħanut <i>Gun &amp; Cycle</i> it-triq qed iżzomm l-ilma. Gie deċiż li l-Kunsill jitlob parir mingħand il-perit tal-Kunsill.  | Manutenzjoni ta' Triq San Publiju                                   |
| 18.12        | Il-Kunsillier Stephen Borg talab li jsir <i>patching</i> fiż-żona tas-Salib. Il-Kunsill qabel li ssir stima ta' dan ix-xogħol u tiġi ppreżentata fis-seduta tal-Kunsill.  | <i>Patching</i> fiż-żona tas-Salib                                  |
| <b>19.00</b> | <b>Data tas-seduta li jmiss</b>   |   |
| 19.01        | Il-Kunsill qabel li l-laqqgħa tal-Kunsill li jmiss għandha ssir nhar it-Tlieta 17 ta' Settembru 2013 fis-7.00 ta' filgħaxija.   |   |
| 19.02        | Il-laqqgħa ntemmet fl-9.45 ta' filgħaxija.  |   |

Minuti approvati lillum it-Tlieta 17 ta' Settembru 2013



**Charles Azzopardi**  
Sindku



**Orietta Masini Cardona**  
Segretarju Eżekuttiv

